

یونٹ نمبر: 16



انسان اور اس کا ماحول ایکولوجی آرگنائزیشن کے درجات

سوال نمبر 1: ماحول اور ایکولوجی کی تعریف کریں؟

ماحول: ایک جاندار کے ماحول سے مراد ان تمام بے جان اور جاندار حالات کا مجموعہ ہے جو اس پر اثر انداز ہوتے ہیں۔

ایکولوجی: جانداروں اور ان کے ماحول کے درمیان تعلقات کے مطالعہ کو ایکولوجی کہتے ہیں۔

سوال نمبر 2: ایکولوجیکل آرگنائزیشن کے مختلف درجات کیا ہیں؟

ایکولوجیکل آرگنائزیشن کے مختلف درجات ہیں: 1- پسی شیز 2- پاپولیشن 3- کمیونٹی 4- ایکوسسٹم 5- بائیوسفر

سوال نمبر 3: پسی شیز اور پاپولیشن کی تعریف لکھیں؟

پسی شیز: ایک پسی شیز سے مراد جانداروں کا ایسا گروہ ہے جو بار آور اولاد پیدا کرنے کے لیے آپس میں قدرتی طور پر آزادانہ تولیدی عمل کر سکتے ہیں۔ انسان ایک پسی شیز ہے۔

پاپولیشن: ایک خاص جغرافیائی علاقہ میں خاص وقت پر بسنے والا ایک ہی پسی شیز کے جانداروں کا گروہ ایک پاپولیشن کہلاتا ہے۔ مثلاً: ایک کھیت میں چوہوں کی تعداد

سوال نمبر 4: کمیونٹی اور ایکوسسٹم کی تعریف لکھیں؟

کمیونٹی: ایک ہی بیٹی ٹیٹ میں رہنے والی اور مختلف طریقوں سے آپس میں تعامل کرنے والی تمام پاپولیشنز مجموعی طور پر ایک کمیونٹی کہلاتی ہیں۔

ایکوسسٹم: ایک ماحول کی خود کفیل اکائی جو اس کی بائیونک کمیونٹی اور اے بائیونک اجزاء کے تعاملات کے نتیجے میں بنتی ہے ایک ایکوسسٹم کہلاتی ہے۔ مثلاً: قدرتی جنگل

سوال نمبر 5: بائیوسفر سے کیا مراد ہے؟

بائیوسفر: دنیا کے تمام ایکوسسٹمز مل کر بائیوسفر بناتے ہیں بائیوسفر زمین پر موجود تمام جانداروں اور ان تمام علاقوں پر مشتمل ہے جہاں وہ رہتے ہیں۔ یہ تقریباً 20 کلو میٹر موٹا ہے۔

ایکوسسٹم کے اجزاء

سوال نمبر 6: اے بائیونک اجزاء اور بائیونک اجزاء سے کیا مراد ہے؟

اے بائیونک کا اجزاء: ایکوسسٹم کے اندر موجود تمام بے جان فیکٹرز کو اے بائیونک اجزاء کہتے ہیں۔ مثلاً: روشنی، ہوا پانی، مٹی، ایلیمینٹس اور کمپاؤنڈز۔

بائیونک اجزاء: ایکوسسٹم کے اندر موجود تمام جاندار فیکٹرز کو بائیونک اجزاء کہتے ہیں۔ مثلاً: پروڈیوسرز، کنزیومرز اور ڈی کمپوزرز

سوال نمبر 7: پروڈیوسرز اور کنزیومرز میں کیا فرق ہے؟

پروڈیوسرز: ایسے جاندار جو اپنی خوراک خود تیار کرتے ہیں پروڈیوسرز کہلاتے ہیں۔ ان کو ٹرافک جاندار بھی کہا جاتا ہے۔ مثلاً سبز پودے

کنزیومرز: ایسے جاندار جو اپنی خوراک خود تیار نہیں کر سکتے کنزیومرز کہلاتے ہیں۔ ان کو ہیٹروٹرافک جاندار بھی کہا جاتا ہے۔ مثلاً جانور

سوال نمبر 8: ڈی کمپوزرز یا ریڈیوسرز سے کیا مراد ہے مثال دیں؟

ڈی کمپوزرز یا ریڈیوسرز: ایسے جانور یا پودے جو مردہ مادوں کے پیچیدہ آرگینک کمپاؤنڈز کو سادہ کمپاؤنڈز میں تبدیل کرتے ہیں ڈی کمپوزرز یا ریڈیوسرز کہلاتے ہیں۔ مثلاً: بیکٹیریا اور فنجائی

ایکوسسٹمز میں میٹیریلز اور انرجی کا بہاؤ

سوال نمبر 9: پروڈیوسرز اپنی انرجی کہاں سے حاصل کرتے ہیں اور کس شکل میں اپنے اندر ذخیرہ کرتے ہیں؟

پروڈیوسرز سولر انرجی حاصل کرتے ہیں اور اس کو فوٹو سنتھی سز کے ذریعے کیمیکل انرجی میں تبدیل کر دیتے ہیں وہ اس انرجی کو اپنے نشوز میں ذخیرہ کر لیتے ہیں اور اپنی میٹابولک سرگرمیوں کے دوران

اسے کیمینیکل انرجی اور حرارت میں بھی تبدیل کرتے ہیں۔

سوال نمبر 10: ہربی وورز، کارنی وورز اور اومنی وورز سے کیا مراد ہے؟

ہربی وورز: ایسے جاندار جو پودوں کو کھاتے ہیں ہربی وورز کہلاتے ہیں۔ ان کو پرائمری کنزیومرز بھی کہتے ہیں۔ مثلاً: خرگوش، گھاس کاٹھا

کارنی وورز: ایسے جاندار جو پرائمری کنزیومرز کو کھاتے ہیں کارنی وورز کہلاتے ہیں۔ مثلاً: چھوٹی مچھلیاں، چیتا

اومنی وورز: ایسے کنزیومرز ہیں جو جانوروں کا گوشت، پودے یا پودوں کے پراڈکٹس کھاتے ہیں۔ مثلاً: انسان

سوال نمبر 11: پرائمری کارنی وورز، سیکنڈری کارنی وورز اور ٹرٹری کارنی وورز سے کیا مراد ہے؟

پرائمری کارنی وورز: ایسے جانور جو سیکنڈری کنزیومرز کو کھاتے ہیں پرائمری کارنی وورز کہلاتے ہیں۔ مثلاً: لومڑی، مینڈک، چھوٹی مچھلیاں۔

سیکنڈری کارنی وورز: ایسے جانور جو ٹرٹری کنزیومرز کو کھاتے ہیں سیکنڈری کارنی وورز کہلاتے ہیں۔ مثلاً: بھیڑیا اور الو۔

ٹرشری کارنی وورز: ایسے جانور جو سیکنڈری کارنی وورز کو کھاتے ہیں ٹرشری کارنی وورز کہلاتے ہیں۔ مثلاً: شیر، چیتا

سوال نمبر 12: ٹرافک لیول اور انرجی کا بہاؤ سے کیا مراد ہے؟

ٹرافک لیول: ٹرافک لیول ایسا لیول جس میں جاندار فوڈ چین میں خوراک حاصل کرتے ہیں۔ پہلا ٹرافک لیول پروڈیوسرز بناتے ہیں دوسرا لیول پرائمری کنزیومرز کا ہے۔

انرجی کا بہاؤ: ایکو سسٹم کے مختلف ٹرافک لیولز کے درمیان انرجی کا بہاؤ ایک طرفہ ہوتا ہے۔

سوال نمبر 13: فوڈ چین اور فوڈ ویب سے کیا مراد ہے؟

فوڈ چین: فوڈ چین سے مراد ایکو سسٹم کے اندر جانداروں کا ایک سلسلہ ہے جس میں ہر جاندار اپنے سے پہلے موجود جاندار کو کھاتا ہے اور اپنے سے بعد والے کی خوراک بن جاتا ہے۔

فوڈ ویب: فوڈ ویب سے مراد مختلف ٹرافک لیولز پر آپس میں جڑی ہوئی فوڈ چینز کا ایک جال ہے۔

سوال نمبر 14: انرجی کا بہاؤ اور میٹریلز کا بہاؤ کیسے مختلف ہے؟

انرجی کا بہاؤ: ایکو سسٹم کے مختلف ٹرافک لیولز میں انرجی کا بہاؤ ایک طرفہ ہوتا ہے جبکہ میٹریلز کا بہاؤ دو طرفہ ہوتا ہے۔ ایک ٹرافک لیول سے دوسرے ٹرافک لیول تک میٹریلز کا بہاؤ فوڈ چین اور فوڈ ویب کے ذریعے منتقل ہوتے ہیں۔

ایکولوجیکل پائرامڈ

سوال نمبر 15: ایکولوجیکل پائرامڈ اور بائیوماس سے کیا مراد ہے؟

ایکولوجیکل پائرامڈ: ایکولوجیکل پائرامڈ سے مراد ایک فوڈ چین کے مختلف ٹرافک لیولز پر جانداروں کی تعداد یا بائیوماس کی مقدار یا انرجی کی مقدار کا اظہار ہے۔

بائیوماس: ایک ایکو سسٹم میں ایک وقت میں موجود زندہ یا آرگینک مادے کی مقدار یا بائیوماس کہلاتی ہے۔

سوال نمبر 16: پائرامڈ آف نمبرز اور پائرامڈ آف بائیوماس سے کیا مراد ہے؟

پائرامڈ آف نمبرز: مختلف ٹرافک لیولز پر ہر یونٹ ایریا میں موجود جانداروں کی تعداد کا گراف کی شکل میں اظہار پائرامڈ آف نمبرز ہیں۔

پائرامڈ آف بائیوماس: یہ مختلف ٹرافک لیولز پر ہر یونٹ ایریا میں موجود بائیوماس کا گراف کی شکل میں اظہار ہے۔

بائیو کیمیکل سائیکلز

سوال نمبر 17: نیوٹریٹس سائیکلز اور بائیو جیو کیمیکل سائیکل سے کیا مراد ہے؟

نیوٹریٹس سائیکلز: ماحول بائیو الیمینٹس مہیا کرتا ہے جنہیں جاندار اپنے جسم اور اپنے میٹابولزم کے لیے استعمال کرتے ہیں یہ میٹریلز جانداروں اور ماحول کے درمیان گردش کرتے ہیں انہیں نیوٹریٹس سائیکلز بھی کہا جاتا ہے۔

بائیو جیو کیمیکل سائیکلز: بائیو جیو کیمیکل سائیکلز وہ گردشیں ہیں جن پر چلتے ہوئے میٹریلز ماحول سے جانداروں میں اور پھر وہاں سے واپس ماحول میں آتے ہیں۔

1- کاربن سائیکل

2- نائٹروجن

سوال نمبر 18: کاربن سائیکل اور نائٹروجن سائیکل کی تعریف کریں؟

کاربن سائیکل: بائیو جیو کیمیکل سائیکل جس میں کاربن ماحول سے جانداروں کے درمیان اور واپس ماحول میں گردش کرتی ہے کاربن سائیکل کہلاتا ہے۔

نائٹروجن سائیکل: بائیو جیو کیمیکل سائیکل جس میں نائٹروجن ماحول سے جانداروں کے درمیان اور واپس ماحول میں گردش کرتی ہے نائٹروجن سائیکل کہلاتا ہے۔

سوال نمبر 19: امونی فیکیشن اور نائٹروجن فکسیشن سے کیا مراد ہے؟

امونی فیکیشن: مردہ جانداروں کی پروٹینز نائٹروجنی بیکار مادوں یوریا اور یورک ایسڈ کا امونیا میں تحلیل ہو جانا امونی فیکیشن کہلاتا ہے اس کام کو امونی فیکٹیر یا سرائیج دیتے ہیں۔

نائٹروجن فکسیشن: نائٹروجن گیس کو نائٹریٹس میں تبدیل کر دینا نائٹروجن فکسیشن کہلاتا ہے۔

سوال نمبر 20: نائٹری فیکیشن اور ایسی لیشن سے کیا مراد ہے؟

نائٹری فیکیشن: امونیا بن جانے کے بعد اسے نائٹریٹس اور نائٹریٹس میں تبدیل کر دیا جاتا ہے اس عمل کو نائٹری فیکیشن کہتے ہیں۔ اس کام کو نائٹری فیکٹیر یا سرائیج دیتے ہیں۔

پہلے مرحلے میں نائٹرو سولموناس بیکٹیریا یا امونیا کو نائٹریٹس میں تبدیل کرتے ہیں۔ دوسرے مرحلے میں نائٹرو بیکٹیریا یا نائٹریٹس میں تبدیل کرتے ہیں۔

ایسی لیشن: جانور پودوں سے نائٹروجن والے کمپاؤنڈز لیتے ہیں جانداروں کا نائٹروجن کو استعمال کر لینا ایسی لیشن کہلاتا ہے۔

سوال نمبر 21: ڈی نائٹری فیکیشن سے کیا مراد ہے اس کے اثرات کیا ہیں؟

ڈی نائٹری فیکیشن: یہ بائیولوجیکل عمل ہے جس میں ڈی نائٹری فیکٹیر یا نائٹریٹس اور نائٹریٹس کی ریڈکشن کرتے ہیں اور انہیں نائٹروجن گیس میں بدل دیتے ہیں اس طرح نائٹروجن فضا میں چلی جاتی ہے۔

اثرات: نارمل سے زیادہ ڈی نائٹری فیکیشن سے زمین کی زرخیزی میں کمی آتی ہے۔ اس عمل کے محرکات مٹی میں پانی کا کھڑا رہنا، ہوا کا گزر نہ ہونا اور وہاں آرگینک مادوں کا جمع ہو جانا ہیں۔

سوال نمبر 22: انٹرا سپیسفک تعاملات اور انٹرا سپیسفک تعاملات میں کیا فرق ہے؟

انٹرا سپیسفک تعاملات	انٹرا سپیسفک تعاملات
ایک ہی سپیشیز کے جانداروں کے درمیان تعاملات کو انٹرا سپیسفک تعاملات کہتے ہیں۔	مختلف سپیشیز کے جانداروں کے درمیان تعاملات انٹرا سپیسفک تعاملات کہلاتے ہیں۔

ایکو سسٹمز میں تعاملات

سوال نمبر 23: کمی ٹیشن سے کیا مراد ہے مثالیں دیں؟

کمی ٹیشن: ایکو سسٹمز میں قدرتی وسائل مثلاً غذا رہنے کی جگہ وغیرہ کی دستیابی بھی اکثر محدود ہوتی ہے۔ اس لیے ایکو سسٹم کے جانداروں کے مابین وسائل کو استعمال کرنے کے لیے کمی ٹیشن ہوتا ہے۔ یہ کمی ٹیشن انٹرا سپیسفک بھی ہو سکتا ہے اور انٹرا سپیسفک بھی۔

سوال نمبر 24: انٹرا سپیسفک کمی ٹیشن اور انٹرا سپیسفک کمی ٹیشن میں کیا فرق ہے؟

انٹرا سپیسفک کمی ٹیشن	انٹرا سپیسفک کمی ٹیشن
ایک ہی سپیشیز کے جانداروں کے درمیان کمی ٹیشن انٹرا سپیسفک کمی ٹیشن کہلاتا ہے۔	مختلف سپیشیز کے جانداروں کے درمیان کمی ٹیشن انٹرا سپیسفک کمی ٹیشن کہلاتا ہے۔
یہ کمی ٹیشن طاقت والا اور زیادہ شدید ہوتا ہے	یہ کمی ٹیشن کم طاقت والا اور کم شدید ہوتا ہے۔

سوال نمبر 25: شکار یا پریڈیشن سے کیا مراد ہے؟

شکار یا پریڈیشن: یہ تعامل مختلف سپیشیز کے دو جانوروں یا ایک پودے اور ایک جانور کے درمیان پایا جاتا ہے۔ پریڈیشن میں ایک جاندار (شکار کرنے والا یا پریڈیٹر) اور دوسرے جاندار (شکار ہونے والا یا پری) پر حملہ کرتا ہے اسے مار دیتا ہے اور پھر کھا جاتا ہے۔

سوال نمبر 26: پریڈیشن کی دو مثالیں دیں؟

- 1- تمام کارنی وورز جانور پریڈیٹرز ہوتے ہیں۔ مثال کے طور پر مینڈک مچھر کا شکار کرتا ہے اور لومڑی خرگوش کا شکار کرتی ہے۔
- 2- چند پودے پکچر پلانٹ، سن ڈیوینس، فلائی ٹریپ بھی کارنی وورز ہیں اور پریڈیٹرز کے طور پر رہتے ہیں۔

سمبی اوسس

سوال نمبر 27: سمبی اوسس کیا ہے اور یہ کتنی قسم کی ہوتی ہے؟

سمبی اوسس: یہ مختلف سپیشیز کے ارکان کے درمیان ایک رشتہ ہے جس میں وہ کم یا لمبے عرصے کے لیے اکٹھے زندگی گزارتے ہیں۔

- 1- پیراسائٹزم
- 2- میوچلزم
- 3- کومن سیلزم

سوال نمبر 28: پیراسائٹزم سے کیا مراد ہے؟

پیراسائٹزم: یہ سمبی اوسس مختلف سپیشیز کے جانداروں کے درمیان کی ایک قسم ہے جس میں چھوٹا فریق پیراسائٹ بڑے فریق میزبان یعنی ہوسٹ کے جسم سے خوراک اور تحفظ حاصل کرتا ہے اور بدلے میں اسے نقصان پہنچاتا ہے۔ مثلاً: جونک، مچھر

سوال نمبر 29: میوچلزم سے کیا مراد ہے؟

میوچلزم: اس طرح کی سمبی اوسس میں دونوں فریق (مختلف سپیشیز) فائدہ اٹھاتے ہیں اور کسی کو بھی نقصان نہیں پہنچتا۔ مثلاً: دیمک لکڑی کھاتے ہیں مگر اسے ڈائجسٹ نہیں کر سکتے۔ دیمک کی انسٹائن میں ایک پروٹوزون رہتا ہے جو وہاں لکڑی کے سیلولوز کو ڈائجسٹ کرنے کے لیے سیلولرز انزائم خارج کرتا ہے۔ دیمک بدلے میں پروٹوزون کو خوراک اور تحفظ فراہم کرتا ہے۔

سوال نمبر 30: کامن سیلزم سے کیا مراد ہے؟

کامن سیلزم: یہ سمبی اوسس کی وہ قسم ہے جس میں ایک فریق کو فائدہ ہوتا ہے اور دوسرے فریق کو نہ فائدہ ہوتا ہے نہ نقصان۔

مثلاً: مچھلیوں کی ایک قسم سکرش اپنے سکرش کی سطح سے چمٹ جاتی ہے اس طرح شارک چمٹی ہوئی سکرش کو خوراک کی دستیابی والے علاقوں میں جانے کے لیے ایک آسان ٹرانسپورٹ مہیا کرتی ہے۔

سوال نمبر 31: ایکٹوپیراسائٹس اور اینڈوپیراسائٹس میں کیا فرق ہے؟

ایکٹوپیراسائٹس: ایکٹوپیراسائٹس اپنے ہوسٹ کے جسم سے باہر سطح پر رہتے ہیں اور وہاں سے خوراک حاصل کرتے ہیں۔ مثلاً: مچھر، جونک اور جوس

اینڈوپیراسائٹس: اینڈوپیراسائٹس اپنے ہوسٹ کے جسم کے اندر رہتے ہیں اور وہاں سے خوراک اور تحفظ حاصل کرتے ہیں مثلاً: بیکٹیریا، وائرسز

سوال نمبر 32: ہنی گائیڈ اور بجو کے درمیان کس قسم کی سمبی اوسس پائی جاتی ہے؟

ہنی گائیڈ پرندہ شہد کے چھتوں میں موجود لاروا اور موم کھاتا ہے۔ یہ چھتوں کی تلاش میں اڑتا رہتا ہے لیکن اس میں چھتے کو کھولنے کی طاقت نہیں ہوتی۔ بجو بڑے سائز کے میملز ہیں جو شہد کھاتے ہیں۔ جب ہنی گائیڈ پرندہ چھتہ تلاش کرنے نکلتا ہے تو، بجو اس کا پیچھا کرتا ہے۔ جب پرندے کو چھتا مل جاتا ہے تو وہ بجو کو بلاتا ہے۔ بعض اوقات پرندے کو رک کر آہستہ چلنے والے بجو کا انتظار کرنا

پڑتا ہے۔ وہاں پہنچ کر بجو چھتہ کھولتا ہے اور دونوں مل کر اپنی اپنی خوراک کھاتے ہیں۔ انسان بھی شہد کی مکھوں کی کالونیاں تلاش کرنے کے لئے ان پرندوں کو استعمال کرتا رہا ہے۔

ایکو سسٹمز میں توازن اور انسانی اثرات

سوال نمبر 33: گلوبل وارمنگ سے کیا مراد ہے؟

گلوبل وارمنگ: فضا میں گرین ہاؤس گیسوں کا اضافہ زمین کے درجہ حرارت میں اضافہ کرتا ہے۔ یہ گیسیں زمین کے کرہ فضا کے سب سے نچلے حصے میں ہی رہتی ہیں اور سورج کی شعاعوں کو واپس خلا میں ریفلیکٹ نہیں ہونے دیتیں۔ اس کے نتیجے میں حرارت زمین کی فضا میں ہی رہتی ہے اور اس کا درجہ حرارت بڑھاتی ہے اسے گلوبل وارمنگ کہتے ہیں۔

سوال نمبر 34: گلوبل وارمنگ کے اثرات لکھیں؟

1۔ گلوبل وارمنگ کی وجہ سے قطبین کی برف پوش چوٹیاں اور گلیشیرز پگھلنے کی رفتار برف کی نئی تہیں بننے سے زیادہ ہوتی ہے۔

2۔ سمندری پانی بھی پھیل رہا ہے جس کی وجہ سے سطح سمندر اونچی ہو رہی ہے۔ گلیشیرز کے پگھلنے سے دریاؤں کا پانی کناروں پر نکل آتا ہے اور سیلاب آتے ہیں۔

سوال نمبر 35: گرین ہاؤس ایفیکٹ سے کیا مراد ہے گرین ہاؤس گیسز کے نام لکھیں؟

گرین ہاؤس ایفیکٹ: ایسا مظہر جس میں چند گیسیں فضا میں حرارت کو روک لیتی ہیں۔ یہ گیسیں گرین ہاؤس میں لگے سبز شیشے کی طرح کام کرتی ہیں جو اندرونی حرارت کو باہر نہیں نکلنے دیتا۔ جب سورج کی روشنی زمین کی سطح تک پہنچتی ہے تو اس کی زیادہ تر انرجی حرارتی انرجی میں تبدیل ہو جاتی ہے۔ زمین کی زیادہ تر انرجی حرارتی انرجی کو انفراریڈ شعاعوں کی شکل میں خلا کی جانب ریفلیکٹ کر دیتی ہے۔ گرین ہاؤس گیسز انفراریڈ شعاعوں کو روک کر واپس زمین کی طرف بھیج دیتی ہیں۔

گرین ہاؤس گیسز: کاربن ڈائی آکسائیڈ، میتھین، نائٹروس آکسائیڈ

سوال نمبر 36: تیزابی بارش کی تعریف کریں؟

تیزابی بارش: کچھ کیمیائی مادے جیسے کہ سلفر اور نائٹروجن کے آکسائیڈز سورج کی روشنی میں پانی کے بخارات کے ساتھ تعامل کر کے سلفیورک ایسڈ اور نائٹریک ایسڈ بناتے ہیں۔ یہ تیزاب بلند درجہ حرارت پر بخارات کی شکل میں موجود رہتے ہیں۔ جب درجہ حرارت کم ہوتا ہے تو یہ تیزاب مائع کی حالت میں بارش کے ساتھ شامل ہو جاتے ہیں اور تیزابی بارش بناتے ہیں جس کی پی ایچ کی حد 3 سے 6 ہوتی ہے۔

سوال نمبر 37: تیزابی بارش کے چند اثرات تحریر کیجیے۔

1۔ تیزابی بارش سے دریاؤں اور جھیلوں وغیرہ کے پانی میں موجود غذائی مادے تباہ ہو جاتے ہیں۔ اس سے پانیوں کی pH بھی کم ہو جاتی ہے اور زیادہ تر آبی جانور اس کم pH پر زندہ نہیں رہ سکتے۔

2۔ درختوں کی چھالوں اور ان کے پتوں کو تباہ کرتی ہے اور رُوٹ ہیڈز کو نقصان پہنچاتی ہے۔ پتے کے پگھلنے (کلیوروفل) بھی خراب ہو جاتے ہیں۔

3۔ تیزابی بارش مٹی میں موجود غذائی مادوں کو بہا کر لے جاتی ہے۔

سوال نمبر 38: جنگلات کی کٹائی سے کیا مراد ہے اس کی وجوہات لکھیں؟

جنگلات کی کٹائی یا ڈی فاریسٹیشن: قدرتی وجوہات یا انسان کی وجہ سے جنگلات کا ختم ہونا ڈی فاریسٹیشن کہلاتا ہے۔

وجوہات: 1۔ زراعت ریل کے راستوں فیکٹریوں سڑکوں اور کان کنی کی خاطر جنگلات کے بڑے حصے صاف ہو چکے ہیں۔ 2۔ انسان جنگلات کو ایندھن کے حصول کے لیے کاٹتا ہے۔

اثرات: 1۔ سیلاب 2۔ خشک سالی 3۔ زمینی کٹاؤ 4۔ موسموں میں حرارت بڑھ جانا 5۔ مساکن کی تباہی

سوال نمبر 39: کثرت آبادی اور اربنائزیشن یعنی شہروں کا پھیلنا کیا ہے؟

کثرت آبادی: کسی ماحول یا علاقے میں گنجائش سے زیادہ آبادی کا بڑھ جانا کثرت آبادی کہلاتا ہے۔

اربنائزیشن: اربنائزیشن کا مطلب شہروں کا بڑھنا ہے۔ بہتر روزگار تعلیمی مواقع اور بہتر معیار زندگی کی تلاش میں دیہات سے لوگ شہروں میں آتے ہیں۔

سوال نمبر 40: شہروں میں تیز اضافہ کے اثرات لکھیں؟

1۔ شہروں میں آنے والے زیادہ تر لوگوں کو اچھی ملازمتیں نہیں ملتیں اور وہ شہروں میں موجودہ غریب طبقہ کا حصہ بن جاتے ہیں۔

2۔ شہروں میں کچی آبادیوں کا اضافہ ہوتا ہے اور وہاں رہنے والے لوگوں میں بیماریوں کا خطرہ زیادہ ہوتا ہے۔

سوال نمبر 41: شہری پھیلاؤ کے مسائل کا حل بیان کریں؟

1۔ شہروں کو پھیلنے سے بھی روکنا چاہیے۔ 2۔ زمینی منصوبوں اور حلقہ بندیوں کے ذریعے شہروں میں کھلی جگہ مخصوص کر دینی چاہیے۔

آلودگی : نتائج اور کنٹرول

سوال نمبر 42: آلودگی اور آلود کار سے کیا مراد ہے؟

آلودگی: آلودگی سے مراد ہوا، پانی اور زمین کی تباہی کیمیائی اور حیاتیاتی خصوصیات میں رونما ہونے والی کوئی بھی ایسی ناپسندیدہ تبدیلی جو جانداروں اور قدرتی وسائل پر برا اثر ڈال سکے۔

آلود کار: وہ مادے جو دراصل آلودگی پیدا کرتے ہیں آلود کار کہلاتے ہیں۔

سوال نمبر 43: آلود کار کی اقسام اور ذرائع لکھیں؟

آلود کار دو طرح کے ہوتے ہیں: 1- قابل تحلیل 2- نہ قابل تحلیل

آلود کار کے ذرائع: یہ آلود کار صنعتوں سے نکلنے والے فضلہ جات گھریلو بے کار مادے اور طبی زکارہ مادے ہوتے ہیں۔
سوال نمبر 44: آلودگی کی اقسام لکھیں؟

1- ہوائی آلودگی 2- آبی آلودگی 3- زمینی آلودگی

سوال نمبر 45: ہوائی آلودگی سے کیا مراد ہے اس کے ذرائع بیان کریں؟

ہوائی آلودگی: ہوائی آلودگی موجودہ دور کا ایک اہم ماحولیاتی مسئلہ ہے اس سے مراد نقصان دہ مادے (صنعتوں اور آٹو موبائل سے نکلنے والی گیسز اور ذراتی مادے) داخل ہو جانے سے ہوا کی ترکیب میں تبدیلی ہے۔

ہوائی آلودگی کے ذرائع: 1- کوئلہ جلنے سے بہت زیادہ دھواں اور گرد پیدا ہوتے ہیں۔ 2- مختلف صنعتیں ہوائیں اس طرح سے آلودگی پیدا کرتی ہیں۔

سوال نمبر 46: ہوائی آلودگی کے اثرات لکھیں؟

1- گلوبل وارمنگ 2- سموگ بننا 3- تیزابی بارش 4- اوزون کی کمی

سوال نمبر 47: آلودگی کو کیسے کنٹرول کیا جاسکتا ہے؟

1- نئے جنگلات لگا کر 2- صنعتوں سے نکلے والے زکارہ مادوں میں تبدیلی کر کے 3- ماحول دوست ایندھن استعمال کر کے۔

سوال نمبر 48: آبی آلودگی سے کیا مراد ہے اور اس کے ذرائع لکھیں؟

آبی آلودگی: اس سے مراد نقصان دہ مادوں کے اضافے کی وجہ سے پانی کی ترکیب میں تبدیلی ہے۔

آبی آلودگی کے ذرائع لکھیں: 1- گنداپانی 2- صنعتوں کے مادہ جات 3- کھادیں اور پیسٹی سائڈز 4- تیل کے ٹینکرز

سوال نمبر 49: پوٹرا فیکیشن سے کیا مراد ہے؟

پوٹرا فیکیشن: پانی کے اندر ان ارگینک غذائی مادوں نائٹریٹس اور فاسفیٹس کا اضافہ ہو جانا پوٹرا فیکیشن کہلاتا ہے۔

سوال نمبر 50: آبی آلودگی کے اثرات لکھیں؟

1- پوٹرا فیکیشن 2- فوڈ چین کا آلودہ ہو جانا 3- وبائی بیماریاں

سوال نمبر 51: آبی آلودگی کو کیسے کنٹرول کیا جاسکتا ہے؟

1- پانی کے ذخیروں میں گنداپانی خارج کرنے سے پہلے اسے سیوٹج ٹریٹمنٹ کے طریقوں سے صاف کر لینا چاہیے۔

2- پانی کے ذخیروں میں چھوڑے جانے سے قبل صنعتی بیکار مادوں کی بھی ٹریٹمنٹ کرنی چاہیے۔

سوال نمبر 52: زمینی آلودگی سے کیا مراد ہے؟ اور زمینی آلودگی کو کیسے کنٹرول کیا جاسکتا ہے؟

زمینی آلودگی: نقصان دہ مادہ جات کے شامل ہونے کی وجہ سے زمین کی ترکیب میں تبدیلی زمینی آلودگی کہلاتی ہے۔

زمینی آلودگی کو کنٹرول کرنا:

1- بیکار مادوں بشمول نیوکلیئر بیکار مادوں کو ٹھکانے لگانے کا مناسب اور محفوظ انتظام ہونا چاہیے۔ 2- ان ارگینک پیسٹی سائڈز کی جگہ ارگینک پیسٹی سائڈز استعمال میں لانے چاہیں

سوال نمبر 53: زمینی آلودگی کی وجوہات بیان کریں؟

1- زراعت میں استعمال ہونے والی پیسٹی سائڈز کے اندر ایسے کیمیکلز ہوتے ہیں جو لمبے عرصے تک مٹی میں ہی رہتے ہیں۔

2- ٹھکانے لگانے کا مناسب نظام نہ ہونے کی وجہ سے گھریلو اور شہر کا دوسرا کوڑا کرکٹ مٹی میں بکھرا پڑا رہتا ہے۔

سوال نمبر 54: شور کیا ہے اس کے اثرات لکھیں؟

شور: ناپسندیدہ ناخوشگوار اور بد مزہ آوازوں کو شور کہتے ہیں۔ شور کو بھی آلودگی کی ایک قسم خیال کیا جاتا ہے۔

اثرات: فوری اثرات میں بد مزگی اور اشتعال ہیں جبکہ طویل المیاد اثرات میں سماعت کا ختم ہو جانا افسردگی اور ہائپر ٹینشن شامل ہیں۔



فطرت کے تحفظ

سوال نمبر 55: فطرت کے تحفظ اور قدرتی وسائل سے کیا مراد ہے؟

فطرت کا تحفظ: فطرت کے تحفظ سے مراد قدرتی وسائل کا تحفظ یا بچاؤ ہے۔ مثلاً: خوراک اور پیٹرول وغیرہ وہ قدرتی وسائل سے ہی حاصل کی گئی ہوتی ہیں۔

قدرتی وسائل: قدرتی وسائل سے مراد جو چیز بھی ہم استعمال کرتے ہیں یا صرف کرتے ہیں۔ مثلاً: خوراک پیٹرول وغیرہ قدرتی ذرائع سے حاصل کیا جاتا ہے۔

سوال نمبر 56: قابل تجدید قدرتی وسائل اور نہ قابل تجدید قدرتی وسائل سے کیا مراد ہے؟

قابل تجدید قدرتی وسائل: ایسے وسائل جنہیں ہم آسانی سے دوبارہ حاصل کر سکتے ہیں قابل تجدید قدرتی وسائل کہلاتے ہیں۔ مثلاً: ہوا

نا قابل تجدید قدرتی وسائل: ایسے وسائل جو ایک مرتبہ ختم ہو جانے کے بعد دوبارہ حاصل نہیں ہوتے ناقابل تجدید قدرتی وسائل کہلاتے ہیں۔ مثلاً: معدنیات اور فوسل فیولز
سوال نمبر 57: فطرت کو بچانے کے اقدامات لکھیے۔

اپنے ماحول میں وسائل کا تحفظ پسندانہ استعمال یقینی بنانے کے لئے ہمیں "The 3R" کے اصول پر عمل کرنا چاہیے۔
"The 3R": اپنے ماحول میں مسائل کا تحفظ پسندانہ استعمال یقینی بنانے کے لیے ہمیں تیزی اور اصول کے پر عمل کرنا چاہیے یعنی کم استعمال بار بار استعمال اور دوبارہ کارآمد بنانا۔
The R1: Reduce: ہمیں چاہیے کہ قدرتی وسائل کو کم سے کم استعمال کریں اور انہیں ضائع نہ کریں۔
The R2: Reuse: ہمیں چیزیں بار بار استعمال کرنی چاہیے۔ مثلاً: شیشے کے برتن پلاسٹک بیگز
The R3: Recycle: کئی میٹریلز ایسے ہوتے ہیں جنہیں ہم دوبارہ کارآمد بنا سکتے ہیں مثلاً: پلاسٹک شیشہ
The R4: برسات کے موسم میں ہمیں درخت لگانے چاہیے۔ یہ ہمارے ماحول کو مزید ٹھنڈا سایہ دار اور سرسبز بناتے ہیں۔
سوال نمبر 58: ڈی۔ ایچ۔ ایف اور ڈی۔ ایس۔ ایس میں فرق بیان کیجیے۔

DSS	DHF
بعض اوقات ڈینگی فیور ہونے سے ڈینگی شاک سنڈروم یعنی DSS بھی ہو سکتے ہیں۔ DSS میں بلڈ پریشر خطرناک حد تک گر جاتا ہے۔	بعض اوقات ڈینگی فیور ہونے سے ڈینگی ہیپوہیجک فیور یعنی DHF ہو سکتا ہے۔ DHF میں بلیڈنگ ہوتی ہے، بلڈ پلیٹ لٹس کی تعداد کم ہو جاتی ہے اور خون کا پلازمہ رسنے لگتا ہے۔

سوال نمبر 59: ڈینگی بخار سے کیا مراد ہے اس کی اقسام لکھیں؟

ڈینگی بخار: ڈینگی بخار ایک وائرل انفیکشن ہے جو ایک مچھر اے ڈیزلمچھٹائی سے پھیلتا ہے۔ ٹرائیکل اور سب ٹرائیکل علاقوں بشمول پاکستان میں یہ صحت کا ایک اہم مسئلہ بن چکا ہے۔
ڈینگی وائرس کی اقسام: ڈینگی وائرس کی چار اقسام ہیں: ایک وائرس سے ہونے والے انفیکشن سے صحت مند ہو کر انسان میں تمام زندگی کے لیے اسی وائرس کے خلاف مدافعت آ جاتی ہے لیکن اس سے دوسرے تین وائرسز کے خلاف کوئی مدافعت نہیں ملتی۔

سوال نمبر 60: ڈینگی کی علامات اور علاج لکھیں؟

ڈینگی بخار کی علامات: 1- بہت زیادہ بخار شدید 2- سر درد 3- آنکھوں کے پیچھے درد 4- مسلز اور جوڑوں میں درد 5- جلد پر نشانات
ڈینگی بخار کا علاج: 1- اے ڈیزلمچھروں کے پھیلاؤ کو روکنا۔ 2- بیکار مادوں کو مناسب طریقے سے ٹھکانے لگانا۔

معروضی سوالات

مندرجہ ذیل میں سے درست جواب کا انتخاب کریں۔

1	جانداروں اور ان کے ماحول کے درمیان تعلقات کے مطالعہ کو کہتے ہیں:	ماہی کالوجی	فزیالوجی	ایکولوجی	مارفالوجی
2	بائیوسفیئر کی موٹائی ہے تقریباً:	20 کلو میٹر	40 کلو میٹر	10 کلو میٹر	30 کلو میٹر
3	درج ذیل میں سے ایک ایکو سسٹم کا اے بائیونک جزو کون سا ہے؟	گراس	بکری	شیر	مٹی
4	کارنی وور پودوں کی ایک مثال ہے:	گلاب کا پودا	موسز	پچر پلانٹ	فرز
5	تمام ایکو سسٹمز کے لئے انرجی کا ابتدائی ذریعہ ہے:	بجلی	سورج	آگ	نیوٹرونس
6	نائٹروجن گیس کو نائٹریٹ میں تبدیل کرنا:	ڈی نائٹری فیکشن	نائٹروجن فیکسیشن	اسمیلیشن	امونی فیکشن
7	سمبی اوسس جس میں دونوں فریق فائدہ اٹھاتے ہیں، مثال ہے:	پیراسائٹ ازم کی	میوچلزم کی	پریڈیشن کی	کمپنیشن کی
8	اینڈوپیراسائٹس کی مثال ہے:	پلازموڈیم	مچھر	جونک	جوبیں

9	اینڈوپیراسائیٹ ہے:	جوئیں	اسکیرس	مچھر
10	ایکٹوپیراسائیٹ کی مثال ہے:	بیکٹیریا	وائرس	اسکیرس
11	ایکٹوپیراسائیٹ کی ایک مثال ہے:	پلازموڈیم	کسکوٹا	اسکیرس
12	ڈینگی فیور ایک _____ انفیکشن ہے۔	وائرس	بیکٹیریل	فنگل
13	ایک ایکوسسٹم میں ایک وقت میں موجود زندہ مادے کی کل مقدار کہلاتی ہے:	بائیوماس	انرجی	فوڈ ویب
14	R-2 سے مراد ہے:	کم استعمال	دوبارہ کارآمد بنانا	قابل تجدید
15	ایک ہی پسی شیز کے افراد کے درمیان انٹراکیشن کہلاتی ہے:	انٹرا سپیسفک	میوچلزم	ان میں سے کوئی نہیں
16	R3 کا مطلب ہے:	کم استعمال کرنا	بار بار استعمال کرنا	دوبارہ کارآمد کرنا
17	1800ء سے فضا میں کاربن ڈائی آکسائیڈ کی مقدار بڑھ گئی ہے:	20%	30%	40%
18	ایکولوجیکل آرگنائزیشن میں سب سے چھوٹا درجہ ہے:	پاپولیشن	پسی شیز	ایکوسسٹم
19	کون سا پودا کارنی وورز نہیں ہے؟	سن ڈیو	کیکٹس	چچ پلانٹ
20	دیمک اور پروٹوزون کے درمیان سببی اوسس کا کون سا رشتہ ہے:	میوچلزم	پریڈیشن	کومن سلزم
21	دنیا کے تمام ایکوسسٹمز مل کر بناتے ہیں:	بائیوسفیئر	ہیٹیٹیٹ	کیونٹی
22	نا قابل تجدید وسائل ہیں:	فوسل فیولز	ہوا	پانی
23	مچھر، جوئیں اور جوئیں مثالیں ہیں:	ایکٹوپیراسائیٹ	اینڈوپیراسائیٹ	ایلی گیٹ پیراسائیٹ
24	میٹیریلز جنہیں دوبارہ کارآمد بنا سکتے ہیں:	پلاسٹک	شیشہ	کاغذ
25	بڑے سائز کے میملز جو شہد کھاتے ہیں:	خرگوش	اونٹ	بجو
26	تمام کارنی وورز جانور ہوتے ہیں:	پیراسائیٹ	ہوسٹ	پریڈیٹر
27	تیزابی بارش کی pH ہوتی ہے:			

3 – 6	3 – 5	3 – 4	2 – 3
ایکوسسٹم میں موجود جاندار جو پودوں اور جانوروں کے فضلہ جات کو دوبارہ کارآمد بناتے ہیں:			
کمی ٹیشن کے حریف	ڈی کمپوزرز	کنزیومرز	پروڈیوسرز
فطرت میں گریفائیٹ اور ڈائمنڈ میں پایا جاتا ہے:			
ہائیڈروجن	آکسیجن	کاربن	نائٹروجن
250 سال پہلے دنیا کی آبادی تقریباً کتنے ملین تھی؟			
700	600	500	400
ڈی کمپوزرز ہیں:			
جانور	فنجائی	موسمز	فنجائی اور بیکٹیریا

